

32006D0596

6.9.2006

IL-ĠURNAL UFFIĊJALI TA' L-UNJONI EWROPEA

L 243/47

DEĊIŻJONI TAL-KUMMISSJONI**ta' l-4 ta' Awwissu 2006****li tfassal lista ta' l-Istati Membri eliġibbli għall-iffinanzjar mill-Fond tal-Koeżjoni għall-perijodu 2007-2013***(innotifikata taħt dokument numru C(2006) 3479)**(2006/596/KE)*

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1083/2006 tal-11.07.2006 li jstipula dispożizzjonijiet ġenerali għall-Fond Ewropew għall-Iżvilupp Reġjunali, il-Fond Ewropew Soċjali u l-Fond tal-Koeżjoni ⁽¹⁾, u b'mod partikolari l-Artikoli 5(3) u 8(4) tiegħu,

Billi:

- (1) Skond l-Artikolu 1(1) tar-Regolament tal-Kunsill (KE) Nru 1083/2006 li jstabbilixxi Fond ta' Koeżjoni il-Fond tal-Koeżjoni jikkontribwixxi fit-tishih tal-koeżjoni ekonomika u soċjali ta' l-interessi Komunitarji fil-promozzjoni ta' l-iżvilupp sostenibbli.
- (2) Skond l-Artikolu 5(2) tar-Regolament tal-Kunsill (KE) Nru 1083/2006 l-Istati Membri eliġibbli għall-iffinanzjar mill-Fond tal-Koeżjoni għandhom ikunu daww li dħul nazzjonali gross per capita tagħhom (GNI), li jitkejjel f'partijiet skond il-kapaċità ta' l-infiq u kkalkulat skond il-figuri Komunitarji għall-perijodu 2001-2003, huwa inqas minn 90 % tal-medja tal-GNI għall-25 fl-UE.
- (3) Skond l-Artikolu 8(3) tar-Regolament tal-Kunsill (KE) Nru 1083/2006 l-Istati Membri li huma eliġibbli għall-iffinanzjar mill-Fond tal-Koeżjoni fl-2006 u li setgħu baqgħu eliġibbli kieku l-limitu għall-eliġibbiltà kien għadu ta' 90 % tal-medja tal-GNI tal-15 fl-UE, iżda li jtilfu l-eliġibbiltà minhabba l-GNI nominali tagħhom per capita ser tkun oghla minn 90 % tal-medja tal-GNI tal-medja tal-25 fl-

UE li jitkejjel u li huwa kkalkolat skond l-Artikolu 5(2) ta' dan ir-Regolament, huma eliġibbli wkoll, fuq bażi tranzizzjonali u speċifika, għall-iffinanzjar mill-Fond tal-Koeżjoni.

- (4) Huwa mehtieg li jiġu stabbiliti listi ta' l-Istati Membri eliġibbli kif jixraq.

ADOTTAT DIN ID-DEĊIŻJONI:

Artikolu 1

L-Istati Membri li huma eliġibbli għall-iffinanzjar mill-Fond tal-Koeżjoni fl-1 ta' Jannar 2007 għandhom ikunu daww elenkati fl-Anness I.

Artikolu 2

L-Istati Membri eliġibbli għall-iffinanzjar mill-Fond tal-Koeżjoni fuq bażi tranzizzjonali u speċifika, kif jissemma fl-Artikolu 8(3) tar-Regolament (KE) Nru 1083/2006, għandhom ikunu daww elenkati fl-Anness II.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, nhar il-4 ta' Awwissu 2006.

Għall-Kummissjoni

Danuta HÜBNER

Membri tal-Kummissjoni

⁽¹⁾ ĠU L 210, 31.7.2006, p. 25.

ANNEX I

Lista ta' Stati Membri eliġibbli għall-iffinanzjar mill-Fond tal-Koeżjoni mill-1 ta' Jannar 2007

Ir-Repubblika Ċeka

L-Estonja

Il-Greċja

Ċipru

Il-Latvja

Il-Litwanja

L-Ungerija

Malta

Il-Polonja

Il-Portugall

Is-Slovenja

Is-Slovakkja

ANNEX II

Lista ta' Stati Membri eliġibbli għall-iffinanzjar mill-Fond tal-Koeżjoni fuq bażi tranżizzjonali u speċifika għall-perijodu mill-1 ta' Jannar 2007 sal-31 ta' Diċembru 2013

Spanja